

IL-BELT REBBIEHA

Il-festa t-tajba lin-nies tal-Birgu! Nahseb li ma j'adispjaçihomx jekk illum, festa ta' San Lawrenz Levita u Martri, patrun ta' belthom, nikteb, jew ahjar inharbex għall-qarrejja erba' vers: dwar il-belt antika u rebbieha tagħhom.

(Minn Mons. Prof. A. Bonnici)

Qabel ma nbriet il-belt Valletta, il-Birgu kien miz-mum bhala -bet ewlenija wara l-Imdina. Ngh'd għali-ja, ma tantx naf dwar il-bidu ta' dak il-belt. Naf biss li hi qadima haġna li aktarx fiha kien hemm mibni it-tempju ta' Gunone, li jsemmi Cicerun id-diskors tieghu kontra Verres; li l-Gharab wara l-870 bnew fil-ponta tagħha il-kastell li ssejjah wara Castellamare, u li lum nafuh b'Kastell Sant'Anġlu; u li, meta gie l-Konti Ruggieru f'Malta, twaqqfet f'dak il-post parroçça, li kienet wahida ma dik tal-Katidral.

Lawrenz u bdew jużawha bhala Knisja Konventwali tagħhom; bdew iwaqqfu hemmhekk il-Bereg tal-Lingwi tagħhom, li kienu tal-Ingilterra, ta' Provenza, ta' Franza, ta' Aragona, ta' Kastilja, tal-Italja u tal-Germanja. Illum uhud minn dawk il-Bereg huma mikrija lil nies privati taht sura ohra. Lordni haseb ukoll biex isahhah il-belt bi swar godda.

PALAZZI OHRA

Barra mill-Bereg tal-Kavallieri, fil-Birgu waħed isb il-Palazz tal-Isqof mibni minn Mons. Cubelles fis-se-

tal-Inkwizitur, li nbena fis-seklu sittax. Ftit ilu rajna dokumentarju mportanti dwaru fuq l-M.T.V. Profes-sur Patri Indri Vella uriena -uzu li kien is'r minn dak il-Palazz u kif kienet taħdem l-Inkwizzjoni. Qali-na uko l li l-ez'stenza tal-br tas-skieken għal haġjin fil-Palazz hija hrafa. Għal xi zmien dak il-Palazz serva ta' Mess għall-fizzjali tal-Army Ngliza. Illum gie rran-gať bhala Mużew.

"IL-GUVI"

Fi zmien l-Ordni nbriet ukoll dar imsejha tal-Uni-versita', Din kienet korp li jiehu hsieb l-importazzjoni u ttqassim tal-qamh f'Malta u Ghawdex. L-Universita' tal-Birgu kienet tiehu hsieb in-nies ta' hawn isfel, fil-waqt li dik tal-Imdina kienet tiehu hsieb in-nies ta' hemm fuq.

Kwartier shieh mghaq-qad mat-Torri Kavallier ta' San Gwann serva ta' arme-rija, fei nk'enu jinzammu l-armi tal-Kavallieri u tas-surgenti: illum skola tal-Gvern. U l-Guvi? Qať smaj-tu bihom? Kienu jissejhu hekk ic-çelel zghar fil-habs tal-ilsiera torok, li ku'l fil-ghaxija kienu jingabru biex jorqdu fihom, biex ma jkollhomx okkazjoni li jirri-pe-tu dak li gham'u fl-Imnarja tas-sena 1749, meta ftehm u li jagħmlu għall-Grammas-tru Pinto u l-Kavallieri u joqtluhom. Izda l-komplott inkixef.

Castagna fl-Istorja ta' Ma'ta ighid li meta telqu l-Kavallieri dawk ic-çelel bdew jorqdu fihom in-nies li ma kellhomx flus biex jikru dar fejn idabbru rashom. Għar-raġuni ta' igjene, il-Gvernatur O'Fer-ral nehhihom minn hemm u tahom il-flus biex jikru xi post zghir bihom.

(Ikompil fil-paġna 7)



Il-Knisja Konventwali, Kollegġjata u Parrokkjali ta' San Lawrenz tal-Belt, Vittoriosa, minn gewwa qabel il-gwerra li għaddiet. Il-knisja tidher imzejna għall-festa ta' San Lawrenz. Jidhru l-bradella l-antika u d-damask tal-kolonna li issa huma miksija bl-irham.

Meta gew il-Kavallieri, fl-1530 huma marru jghammru fil-Birgu, u hadu taht idejhom dak il-kastell, li kelli bhala sid tieghu l-familja Maltija De Nava. Il-Granmastru L'Isle - Adam ghamel xi tibdil go fih, biex seta' jservih bhala Palazz Magisterjali. Il-Kavallieri għażlu l-knisja ta' San

na 1542. Kien hemm fih il-Qorti tieghu. Illum hu uzat bhala skola tal-Gvern.

Kif juri listess isem tat-triq Strada Palazzo Antico del Governatore, f'dik il-belt kien hemm ukoll palazz tal-Gvernatur li illum jinsab maqsum fi "flats".

Nahseb li l-izjed Palazz li baqa' jissemma huwa dak

IL-BELT REBBIEHA

(Jaqbad mill-paġna 3)
S. LAWRENZ ILBAHAR

Il-Knisja ta' San Lawrenz hija qadima hafna. Kif Kastell Sant' Anġlu kien jissejjah Castellamare, ghax kien hdejn il-bahar, hekk ukoll dik il-knisja bdiet tis-sejjah San Lorenzo a Mare, sewwa sew bhalma illum in-sejhu San Pawl il-Bahar.

Ghall-ewwel il-parroċċa kienet fi knisja zghira, li fl-1508 inbniet f'ghamla gdida. Ftit wara li l-Kavallieri stabbilew ruhhom fil-Birgu, sar qbid fil-knisja, li ghamel hsara kbira fiha. Il-Granmastru L'Isle Adam haseb biex jirrangaha u jkabbarha. Fil-11 ta' Mejju 1681, imbaghad itqeghdet l-ewwel gebla ghal knisja gdida fuq il-pjanta ta' Lorenzu Gafa'.

Fil-Knisja ta' San Lawrenz hemm miżmumin b'ghozza kbira kwadri ta' artisti kbar, bhalma huma l-kwadru tat-titular ta' Mattija Preti, il-kwadru li jir-rappreżenta li San Pawl, Santu Rokku u San Sebastjan, opra tal-Paladini u oħrajn. Hemm ukoll pjaneta sabiha mogħtija lill-knisja mill-Papa Alessandru VII, li, blisem ta' Fabju Chigi, kien Inkwizitur f'Malta fis-snin 1634-39. Sar Papa fl-1655.

DEJJEM GHALL-PJAZZA
Meta kont ghadni sekular

u qassis ukoll kont kull sena mmur il-Birgu għall-festa ta' San Lawrenz. Kont inhobb nara l-purċissjoni mill-pjazza, ghax fisshana t'Awissu ma tridx tinghalaq fi triqat dojoq. Imbaghad, ma' shabi, kona nduru dawra bla ma nafu fejn se ninfdu, imma zguri li fl-aħhar noħorgu minn x'imkien u nsibu ruħna fil-istess pjazza.

Kont niftakar fil-proverbju li jghid: "It-triqat kollha jwassu ghal Ruma". Imma darba, f'gurnata mhux tal-festa, mort ghand in-Naru biex nordna biċċa mobbli għall-istudju. In-Naru kien imsemmi ghax-xogħol ta' l-injam tieghu. Meta hriġt minn għandu qbadt triq b'ohra. Kien id-dlam. Bdejt indur, nilwi minn hawn u nilwi minn hemm, dejjem ghaddej minn qalb in-nies li kienu bilqegħda ghal frisk barra sa nofs it-triq, kollha jħarsu lejja, ghax kont wiċċ mhux tas-soltu għalihom.

Dak inhar it-triqat ma hadunex għall-pjazza. Fl-aħhar iltqajt ma' Mons. Cassar. Tiftakruh? Kien kappillan tan-Navy, qassis xwejjah, minn tagħna hafna. Dan waqqafni, staqsieni minn jien u fejn kont sejer. Ghidtlu min jien u stqarrejtlu li kont mitluf għal kollox. "Issa nwasslek jien", qalli. "Imma, qabel,

ejja sad-dar".

Hadni d-dar, tani grogg u xi gallettina, u niftakar urfeni kollezzjoni. Aqgħu ta' hiex? Numru bla għadd ta' flixken zghar tax-xorb, kampjunj ta' kull xorb u ta' kull dittra, kollha miġburin f'showcase bi xkaffi baxxi. U wara gie jwassalni sal-lanċa.

KNISJES OħRA

Barra mill-knisja ta' San Lawrenz, fil-Birgu hemm knejjes oħra u oratorju. Laqwa fosthom hija l-knisja tal-Lunzjata, li magħha hemm mgħaqqad il-kunvent tal-Patrijiet Dumnikani. Din il-knisja sofriet hsara kbira fil-gwerra, u reggħet inbniet mill-gdid. Fit-telfa tal-kampnar tagħha ntilfet gawhra.

Mal-knisja parrokkjali hemm żewġ oratorji: dak ta' San Guzepp, mgħaqqad mal-kappella tad-Damaxena, li fiż-żmien kien parroċċa tal-Griegi; fih hemm miżmumin f'niċċa l-kappell u xxabla tal-Granmastru La Valette; u l-Oratorju tal-Kurċifiss, miġni fl-1721.

Fiż-żmien, mis-sena 1652 sa l-ewwel snin tas-seklu li ghadda, kien hemm fil-Birgu qassisin Oratorjani jew Filippini li kienu jservu fil-knisja ta' Santa Marija ta' l-Anġli, magħrufa wkoll bl-Oratorju ta' San Filippu.

KUNVENTI TAS-SORIJET

Fil-Birgu inbux kunventi ta' patrijiet biss hemm, imma wkoll monasteri tas-Sorjiet. Nbdew b'dak tal-

Beneditti ta' Santa Skolastika. Dawn twaqqfu fl-Indina u l-Isqof Valguarnera f-1495. Meta kibru fil-ghadd, l-Isqof Gargallo niż-zilhoru il-Birgu fl-1604, poggħom fil-monasterju ta' fih kien hemm qabel is-Sorjet ta' Sant' Ursula.

Hemm ukoll il-Frangiskani Missjararji tal-Isqof Innaq' l-Isqof ta' Marija u w. kif ins. usom komunni ta' l-Isqof. Dawn għamru fil-kunvent q' m miġni b' flus in-nies ta' Xwieni f-1611. Fil-knisja tieghu kien nu jgħabru l-nies tal-bahar għad devozzjoni tagħhom.

Knisja li, ngħid għaliha, qatt ma kont smajt biha hliet dan l-aħhar hija dik tat-Trinita', miġnija fl-1784 min-Nobbli Lukrezja Gauci Falzon. Fil-gwerra waqgħet u, kif qaluli, reggħet inbniet taht forma oħra.

Barra mill-iskejjel tal-Gvern u tas-Sorjiet, fil-Birgu ma jonqsux il-kulleġġi. Fil-periferija ta' dik il-belt hemm żewġ kullegġi kbar u sbieħ. Dawn huma s-St. Edward's College li ha l-post fejn qabel kien hemm l-Isptar militari.

Dan il-kulleġġ twaqqaf minn Lady Strickland u huwa mmexxi minn Board u minn Rettur. Il-kulleġġ li-lehor, miġni fl-1939, jit-mexxa u hu proprjeta' ta' Freres, taht l-isem ta' De La Salle College.

(Ikompji fil-paġna 11)

(Jaqbad minn paġna 7)

IT-TORRI TAL-ARLOGG

Zgur li jikkritikawni n-nies tal-Birgu, jekk f'dan l-artiklu tiegħi fuq belthom ma nsemmix it-Torri ta' l-Arlogg, li mill-Pjazza kien jiddomina l-Birgu kollu u l-ibliet li hemm hdejh. Jingħad li l-Granmastru La Valette minn dak it-Torri ta' l-Għassa, fit-taqbida mat-Torok tal-1565, kien jara t-taqtiegħat tal-Kavallieri u tal-Maltin kontra l-għedewwa tagħhom.

Fl-1629, fi żmien il-Granmastru De Paule, tqiegħed l-arlogg u li minnu ha l-isem dak it-torri. Jien nif-takru sewwa dak it-torri li ġġarrat fil-gwerra u ma reġax inbena, kwadru, għoli, b'gallerija bil-bala-bostri madwaru fil-għoli u l-arlogg. Mhux il-bogħod minnu hemm l-istatwa tal-Vittorja, imtella' f'nofs il-pjazza fl-1705, biex tfakkar il-qlubija ta' dawk li ġġieldu biex dik il-belt qadima tohroġ rebbieha u tissema għalhekk Vittoriosa.